



மாற்றுத் திறனாளிகள் வாழ்வு உயர - கலைஞர் வழியில் திராவிட மாடல் அரசு தொடர்ந்து பாடுபடும்!

முதல்வர் மு.க.ஸ்டாலின் உறுதி

சென்னை, டிச. 4 - மாற்றுத் திறனாளிகள் வாழ்வு உயர - நாம் கலைஞர் வழியில் திராவிட மாடல் அரசு தொடர்ந்து பாடுபடும் என முதல்வர் மு.க.ஸ்டாலின் அவர்கள் உறுதியுடன் தெரிவித்துள்ளார். சர்வதேச மாற்றுத்திறனாளிகள் நாளை யொட்டி தமிழ்நாடு முதலமைச்சர் மு.க.ஸ்டாலின் அவர்களின் சமூக வலைத்தளப் பதிவு வருமாறு:

தன்னம்பிக்கையும் உழைப்பும் கொண்டு சமூகத்தில் சுடர்விட்டு ஒளிரும் மாற்றுத்திறனாளித் தோழர்கள் அனைவருக்கும் சர்வதேச மாற்றுத்திறனாளிகள் நாள் வாழ்த்துகள்! சமூகச் சமத்துவமும் சுயமரியாதையும் போற்றி, உங்களது வாழ்வு உயர நம் கலைஞர் வழியில் உங்கள் திராவிட மாடல் அரசு தொடர்ந்து பாடுபடும்! இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.

முத்தமிழறிஞர் கலைஞர் நூற்றாண்டு விழா: திருச்சியில் கழக வர்த்தகர் அணி சார்பில் கலை இரவு நிகழ்ச்சி!

அணிச் செயலாளர் கவிஞர் காசி முத்து மாணிக்கம் தலைமை!

திருச்சி, டிச. 4 - முத்தமிழறிஞர் கலைஞர் அவர்களின் நூற்றாண்டு விழாவை யொட்டி கழக வர்த்தகர் அணி சார்பில் மாபெரும் கலை இரவு நிகழ்ச்சி வெகு சிறப்பாக நடைபெற்றது. இந்நிகழ்ச்சியில் கலைஞர் கி.பாரதி ராஜா குழுவினரின் சிலப்பதிகாரம், சாக்கரடல் நாடகங்களும், திணுக்கல் சக்தி குழுவினரின் தப்பாட்டம், மயிலாட்டம், சிலம் பாட்டம் கரகாட்டம் இடம் பெற்றன.

விழாவில் கழக வர்த்தக அணியின் செயலாளர் கவிஞர் காசிமுத்து மாணிக்கம் நல உதவிகளை வழங்கிப் பேசுகையில், வி.பி.சிங், தேவகவுடா, குஜரால், மன்மோகன் சிங் என நான்கு பிரதமர்களை தந்து, காமராஜர் போல்கிங் மேக்கராசு திகழ்ந்தவர் கலைஞர் அவர்கள். அதிக எழுத்துக்கள் எழுதியவர், அதிக நாட்கள் முதல்வராக, சட்டமன்ற உறுப்பினராக இருந்தவர், அதிக சாதனைகள் செய்தவர் கலைஞர்.

உலகிலேயே காலை உணவை குழந்தைகளுக்கு பள்ளிக்கூடத்தில் தந்து, வாழும் காமராஜராய், வாரத்திற்கு 5 முட்டை தந்த கலைஞராய், திகழ்வர்த்தகத்தளபதி முதல்வர் மு.க.ஸ்டாலின் அவர்கள்!

வாக்கு உரிமை இல்லாத - ரேஷன் கார்டு இல்லாத பிச்சைக்காரர்களுக்கு - தொழு நோயாளிகளுக்கு முகாம் அமைத்தவர். தொழுநோயை

ஒழித்தவர் கலைஞர். கொரோனா காலத்தில் வார்டு வார்டாக சென்று கொரானாவை விரட்டியவர் தளபதி. தி.மு.க. தலைமை வர்த்தகர் அணி சார்பில் கலைஞருக்கு இன்று “கலை இரவு” நிகழ்ச்சியாக திருச்சியில் கொண்டாடுகிறோம். விசைவில் தூத்துக்குடி, மதுரை, கோயம்புத்தூர், வேலூரில் கொண்டாடுவோம்.

கழுதை தேய்ந்த கட்டெறும்பாக பா.ஜ.க. தேய்ந்து கொண்டிருக்கிறது. கர்நாடகா, பீகார், மேற்கு வங்கம், ஏன் உ.பி.யில் கூட மிகப்பெரிய சரிவு உள்ளது.

தேசிய அளவில் பா.ஜ.க. கூட்டணியில் 37 கட்சி. ஆனால் 27 கட்சிக்கு ஒரு எம்.பி. கூட இல்லை இருந்த அ.தி.மு.க., மிசோரத்தில் ஆளும் கட்சி என ஒவ்வொன்றாக கழலுகிறது.

இறுதியில் பா.ஜ.க.விற்கு, ஐ.டி.யும், சி.பி.ஐ.யும் தேர்தல் கமிஷனும், மாநில கவர்னர்களும் மட்டுமே மிச்சப்படுவர். பகுதி, பகுதியாக நீதிமன்றம் கை கொடுக்கிறது.

150 ஏக்கர் இடத்தை கொடுத்து, 6.5 கோடி செலவை செய்து நம் மாநில அரசுக்கு தீங்கு செய்வதும் கவர்னர் தேர்தல் முடிந்த உடன் விரட்டப்பட வேண்டும்.

வழக்கு என்றவுடன் தைற்கு அவசரமாக 10 மசோதாக்களை திருப்பி அனுப்ப வேண்டும். ஒப்புதல் கொடுத்திருக்கலாமே!

தமிழ்நாட்டை இனி தமிழ்நாடு என்று சொல்லவே கூடாது என்பது.

அத்துடன் குடியரசு விழா அழைப்பிதழிலும் “தமிழகம்” என்று போட்டதுடன் கோபுர இலச்சினையை எடுத்து விட்டு மத்திய அரசின் இலட்சினையை போட்டார். டெல்லி கூப்பிட்டு சப்தம் போட்ட குட்டுக்கு பின் மாற்றினார் ஆளுநர்.

“திராவிட நாடு” கி.பி.600வது ஆண்டிலேயே நடைமுறையில் இருந்தது. ஆனால் கவர்னரோ வெள்ளைக்காரன் உருவாக்கியது என்கிறார் பின் அடங்கினார்.

சுதந்திர போராட்ட தியாகிகளுக்கு மரியாதை இல்லை என்பது. தியாக தீபம் சங்கரையாவுக்கு டாக்டர் பட்டம் கொடுப்பதை திருப்பி அனுப்பி மக்களிடம் வாங்கி கட்டிக் கொள்வது, டெல்லியில் அரசு அணிவகுப்பில் நம் வண்டிகளுக்கு அனுமதி தரா தபோது, தமிழக அரசு தமிழ்நாடு முழுவதும் பயணிக்க வைத்துப் பார்க்க நம் முதல்வர் வைத்தபோது அமைதியாக இருந்தவர்தானே ரவி.


அதி.மு.க. பொறுத்தவரை ராஜாஜிக்கு பின், சுதந்திரா கட்சி எப்படி ஆனதோ, காமராஜருக்கு பின் பழைய காங்கிரஸ் எப்படி தேய்ந்து காணாமல் போனதோ அப்படித்தான் அ.தி.மு.க. இந்த தேர்தலோடு காணாமல் போகும். அல்லது சிதைந்து போகும்.

தமிழகம் இன்னும் அரைநூற்றாண்டு தலைவர் தளபதி புகழ்பாடும் வரும் டிசம்பர் 17ல் சேலம் மாநாட்டில் சந்திப்போம். “திரண்டு வாருங்கள்” எனதி.மு.க.

வர்த்தகர் அணி செயலர் தலைமை தாங்கி பேசினார்.

நிகழ்ச்சியில் கலைஞரின் கை வண்ணத்தில் உருவான பராசக்தி, மனோகரா, சாக்கரடல், கண்ணகி மதுரை, மகிழ்தப்பாட்டம், ஓயிலாட்டம், மயிலாட்டம், கரகாட்டம் சிறப்பாக நடந்தது.

நிகழ்ச்சியில் மாநில துணைத் தலைவர் அரசு கொறடா செழியன், இணைச் செயலாளர் திண்டுக்கல் ஜெயின், பெரம்பலூர் பெரிய சாமி, துணைத் தலைவர் பழஞ்சூர் செல்வம், நாமக்கல் கே.எஸ். மூர்த்தி, கோவை முருகவேல், தாமரை பாரதி, வி.பி.மணி, பாண்டி செல்வம், எம்.எஸ். பாண்டியன், சிவகாசி வனராஜ், இராமர், மதுரை தனசெல்வம், பல்லவி ராஜா, வி.எஸ். ராமகிருஷ்ணன், பி.தர்மசெல்வன், சத்யமூர்த்தி, மாவட்ட அமைப்பாளர்கள் புதுக்கோட்டை முத்து, திண்டிவனம் விஜயராகவன், விழுப்புரம் வெங்கடேஷ், விழுப்புரம் சங்கர், புதுக்கோட்டை குழந்தை, குமரேசன், திருச்சி சிங்காரம், கடலூர் ரங்கநாதன், பண்டி குணசேகர், தென்காசி முத்துக்குமார், சரவணகுமார், மதுராந்தகம் தினகரன், இராணிப்பேட்டை தியாகராஜன், திருவள்ளூர் நேதாஜி, ஸ்ரீமூஷ்ணம் முத்து ராமலிங்கம், கிருஷ்ணகிரி மணிகண்டன் என 5000க்கும் மேற்பட்டோர் குவிந்தனர்.



முதலமைச்சர் மு.க.ஸ்டாலின் அவர்கள் நேற்று (03.12.2023) சென்னை, சேப்பாக்கத்தில் உள்ள மாநில அவசரகால செயல்பாட்டு மையத்திற்கு நேரில் சென்று கணமறை மற்றும் மிகவும் எதிர்கொள்ள வேண்டியிருக்கும் முன்னெச்சரிக்கை நடவடிக்கைகள் குறித்து ஆய்வு மேற்கொண்டார். இந்த ஆய்வின் போது, நகராட்சி நிர்வாகத் துறை அமைச்சர் கே.என். நேரு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ். எஸ்.ஆர். ராமச்சந்திரன் / நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் சிவ் தாஸ் மீனா, கடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், பேரிடர் மேலாண்மை இயக்குநர் சி. அ. ராமன், மற்றும் அரசு உயர் அலுவலர்கள் உடனிருந்தனர்.

புதுடெல்லியில்

டிசம்பர் 6-ம் தேதி “இந்தியா” கூட்டணியின் அடுத்த கூட்டம்!

காங்கிரஸ் தலைவர் மல்லிகார்ஜுன கார்கே அறிவிப்பு!

புதுடெல்லி, டிச.4- பீகார் தலைநகர் பாட்னாவில் கடந்த ஜூன் மாதம் காங்கிரஸ், திமுக, ஐக்கிய ஜனதாதளம், ஜார்க்கண்ட் முக்தி மோர்ச்சா உள்ளிட்ட எதிர்க்கட்சிகளின் ஆலோசனைக் கூட்டம் நடைபெற்றது. இக்கூட்டத்தில் 20க்கும் மேற்பட்ட கட்சிகளின் தலைவர்கள் கலந்து கொண்டனர். பின்னர் ஜூலை 17 மற்றும் 18ம் தேதிகளில் காங்கிரஸ் நாடாளுமன்றக் குழுத் தலைவர் சோனியா காந்தி தலைமையில் எதிர்க்கட்சித் தலைவர்களின் 2வது கூட்டம் பெங்களூரில் நடைபெற்றது. இக்கூட்டத்தில், Indian National Development Inclusive Alliance என்பதன் சுறுக்கமாக INDIA என இக்கூட்டணிக்கு பெயர் சூட்டப்பட்டது. இதனைத் தொடர்ந்து இந்தியா கூட்டணியின் மூன்றாவது கூட்டம் மும்பையில் ஆகஸ்ட் 31, செப்டம்பர் 1 தேதிகளில் நடைபெற்றது. இக்கூட்டத்தில் 28 கட்சிகள் பங்கேற்றன. இந்தியா கூட்டணியை ஒருங்கிணைக்க 13 பேர் கொண்ட ஒருங்கிணைப்பு குழுவும், பிரச்சாரம், சமூக ஊடகம் உள்ளிட்ட குழுக்களும் இக்கூட்டத்தில் அமைக்கப்பட்டன.

இந்நிலையில், இந்தியா கூட்டணியின் அடுத்த கூட்டம் டிசம்பர் 6ம் தேதி மாலை 6 மணியளவில் டெல்லியில் நடைபெறும் என காங்கிரஸ் தலைவர் மல்லிகார்ஜுன கார்கே அறிவித்துள்ளார். இது தொடர்பாக ‘இந்தியா’ கூட்டணி தலைவர்களுக்கு கார்கே கடிதம் எழுதி யுள்ளார்.

தெலுங்கானாவில் காங்கிரஸ் ஆட்சி அமைகிறது!

ஐதராபாத், டிச. 4 - 4 மாநில சட்டப்பேரவை தேர்தல்களில் பதிவான வாக்குகள் எண்ணப் பட்டு வரும் நிலையில், தெலுங்கானாவில் காங்கிரஸ் கட்சி பெரும் பான்மைக்கும் அதிகமான இடங்களில் முன்னிலை பெற்று ஆட்சியைக் கைப்பற்றுகிறது.

மத்தியப்பிரதேசம், ராஜஸ்தான், தெலுங்கானா, சத்தீஸ்கர் மாநிலங்களில் சட்டப்பேரவை தேர்தல்களில் பதிவான வாக்குகள் எண்ணப்பட்டு வருகின்றன. காலை 8 மணிக்கு தொடங்கிய வாக்குப்பதிவு தொடர்ந்து விறுவிறுப்பாக நடைபெற்றது. (மூன்று மணி நிலவரப்படி) தெலுங்கானா மாநிலத்தில் ஆரம்பத்தில் இருந்தே காங்கிரஸ் முன்னணி வகித்து வருகிறது. ஆளும் சந்திரசேகர் ராவின் பி.ஆர்.எஸ். கட்சிக்கு பெரும் பின்னடைவு ஏற்பட்டுள்ளது. அம்மாலத்தில் பா.ஜ.க. வையும் மக்கள் ஒட்டுமொத்தமாக புறக்கணித்துள்ளனர். தற்போதைய நிலவரப் படி, 119 தொகுதிகள் கொண்ட தெலுங்கானாவில் காங்கிரஸ் 65 இடங்களில் முன்னிலை பெற்றுள்ளது. பி.ஆர்.எஸ். கட்சி 40 இடங்களில் முன்னிலை பெற்று பின்னடைவை சந்தித்துள்ளது. பா.ஜ.க. 11 இடங்களில் மட்டுமே முன்னிலை வகிக்கிறது. 2014 ஆம் ஆண்டு உபயமன தெலுங்கானா மாநிலத்தில் கடந்த 10 ஆண்டுகளாக சந்திரசேகர் ராவ் முதலமைச்சராக இருந்து வருகிறார். தெலுங்கானாவில் சந்திரசேகர் ராவின் பாரதிய ராஷ்டிரிய சமீதி கட்சி அசைக்க முடியாத சக்தியாக திகழ்ந்தது. பி.ஆர்.எஸ். கட்சியின் கோடையை காங்கிரஸ் தற்போது தகர்த்துள்ளது. பெரும் பாண்மையுடன் முன்னேறி வரும் காங்கிரஸ், தெலுங்கானாவில் முதல்முறையாக ஆட்சி அமைக்கிறது.

சத்தீஸ்கர்
90 தொகுதிகள் கொண்ட சத்தீஸ்கர் மாநிலத்தில் காங்கிரஸ் பா.ஜ.க. இடையே கடும போட்ட நிலை வருகிறது. இரு கட்சிகளும் மாறிமாறி முன்னிலை வகித்து வருகின்றன. தற்போதைய நிலவரப்படி, பா.ஜ.க. 52 தொகுதிகளில் முன்னிலை வகிக்கிறது. காங்கிரஸ் 36 தொகுதிகளில் முன்னிலை பெற்றுள்ளது. காங்கிரஸ் கட்சி 42 சதவிகித வாக்குகளை பெற்றுள்ளது. பா.ஜ.க. 45 சதவிகித வாக்குகளை பெற்றுள்ள நிலையில், தொடர்ந்து வாக்கு எண்ணிக்கை நடைபெற்று வருகிறது. சத்தீஸ்கர் முதலமைச்சர் பூபேஷ் பகேல் அவர் போட்டி மீட்ட பதான் தொகுதியில், பா.ஜ.க. வேட்பாளரை பின்னுக்கு தள்ளியுள்ளார்.

மத்தியப் பிரதேசம்
மத்தியப் பிரதேச மாநிலத்தில் மொத்தமுள்ள 230 சட்டப்பேரவை தொகுதிகளில் தேர்தல் முன்னணி நிலை வரங்கள் வெளியாகி வருகின்றன. தற்போதைய நிலவரப்படி, பா.ஜ.க. 162 தொகுதிகளில் முன்னிலை வகித்து வருகிறது. காங்கிரஸ் கட்சி 66

இடங்களில் முன்னிலை பெற்றுள்ளது. பஞ்சன் சமாஜ் கட்சி 3 இடங்களில் முன்னிலை பெற்றுள்ளது. இதுவரை எண்ணப்பட்ட வாக்குகள், காங்கிரஸ் கட்சி 40 சதவிகித வாக்குகளை பெற்றுள்ளது.

ராஜஸ்தான்
ராஜஸ்தானில் மொத்தம் உள்ள 200 சட்டப்பேரவை தொகுதிகளில் 199 இடங்களில் தேர்தல் நடைபெற்ற நிலையில், முன்னணி நிலைவரங்கள் அறிவிக்கப்பட்டு வருகின்றன. தற்போதைய நிலவரப்படி 108 இடங்களில் பா.ஜ.க. முன்னிலையில் உள்ளது. காங்கிரஸ் கட்சி 75 இடங்களில் முன்னிலையில் நீடித்து வருகிறது. பஞ்சன் சமாஜ் கட்சி 2 தொகுதிகளிலும், 9 இடங்களில் சுயேட்சைகள் முன்னிலை வகிக்கின்றன. எண்ணப்பட்ட வாக்குகளில், காங்கிரஸ் 39 சதவிகிதமும், பா.ஜ.க. 42 சதவிகிதமும் வாக்குகளை பெற்றுள்ளன. இதற்கிடையே, 40 தொகுதிகள் கொண்ட வடிகுழை மாநிலமான மிசோராமில் சட்டப்பேரவை தேர்தலில் பதிவான வாக்குகள் இன்று எண்ணப்படுகின்றன.

கண்ணீர் அஞ்சலி



‘கலைஞர் டிவி’யின் மூத்த செய்தியாளர் (மதுரை மாவட்டம்)
திரு.ம.சுவாமிநாதன் அவர்களின் சகோதரரும்,
தந்தையார் திரு.அ.முத்துராமலிங்கம் (அம்மா செக்யூரிட்டி மேம்பவர்ச் வீஸ்)
அவர்களின் இளைய மகனுமான,

திரு. **M.ஆறுமுகம் (எ) குமார்** Technical SI
முதுநிலை புகைப்பட நிபுணர் மாநகர் காவல்துறை மதுரை.

அவர்கள் நேற்று (3.12.23) ஞாயிறு காலை இறைவனடி சேர்ந்தார் என்பதை வருத்தத்துடன் தெரிவித்துக்கொள்கிறோம்.

இப்படிக்கு:
குடும்பத்தினர்கள் & நண்பர்கள்

இல்லம்: 6/446-1, ஐலேண்ட் நகர் 4வது தெரு, ஆத்தி குளம், கே புதூர், மதுரை
Mob: 9786029311, 9842189932.



முத்தமிழறிஞர் கலைஞர் அவர்களின் நூற்றாண்டு விழாவையொட்டி திருச்சியில் கழக வர்த்தக அணி சார்பில் அதன் செயலாளர் கவிஞர் காசி முத்துமாணிக்கம் தலைமையில் நடைபெற்ற கலை இரவு நிகழ்ச்சியில் திண்டுக்கல் சக்தி குழுவினரின் தப்பாட்ட நிகழ்ச்சி வெகு சிறப்பாக நடைபெற்றது. வர்த்தக அணி நிர்வாகிகள், கழகத்தினர் ஏராளமானோர் விழாவில் பங்கேற்றனர்.